

# Krynica

## ŠALTINIS

VILNIA, 28 LISTAPADA 1939 HODU.  
№ 4 (701). Hod vydańnia XXI.

BIELARUSKAJA NARODNAJA HAZETA

Vychodzić u aŭtorki i piatnicy.

Cana numaru 10 cent. Padpiska na hod—5 lit.,  
na paŭhoda 3 lity. Da kanca 1939 h. — 0.75  
Adras red. i admin.: Vilnia, Zavalnaja vul. 1—2.

### TREBA TRYMACCA SAPRAŬDNAŠCI

Ludziej, jakija sami nia viedajuć, čaho choćać, nazyvajem dziŭnymi, a navat i nierazumnymi. Hetkija ludzi škodziać i sabie i druhim. Havorym tut ab takich ludziach, jakija adryvajuca ad sapraŭdnaści i ūšcia-ž prabyvajuć u vabłokach.

Mnoha hetaha majem prykładaŭ. Voś naprykład choćby ūziać apošnija padziei Polšcy i adnosiny da hetych padziejaŭ Palakoŭ. Polšč, abapiortaja na pierahniŭšym ślachockim elemencie, pad udaram niemieckim trašćeła pa ūsich švach. Było ūžo jasnym, što jana idzie da ūpadku. A tymčasam mnohija Palaki paŭtarali: heta ničoha, naša pieramoha peŭnaja, pabyvajem jašče ū Berlinie, u pień vyražam Niemcaŭ, atrymajem Prusy i budziem vialikim, mahutnym „mocarstvom“.

Abo ūžnoŭ adzin z nia-daŭnych vilenskich vajavodaŭ, jaki ūsiej paraj išoŭ prociŭ Bielarusaŭ, ciapier zajaŭlaje, što jak vierniecca Polšč, dyk Bielarusy atrymajuć aŭtanomiju.

Pišučamu hetyja radki adzin znajomy, byŭšaj Polšcy prakuror, kazaŭ, što Polšč musić być vialikaj, „mocarstvom“, bo inšaja im niepatrebna.

Taksama i tut, u Litvie, pavodziny Palakoŭ tak-ža susim adarvanyja ad sapraŭdnaści. Jany siabie ūvažajuć za niejkuju panujućuju nacyju, jany ūporysta spolščanych Litoŭcaŭ i Bielarusaŭ ličać Palakami i starajuca tak pastupać, jak byccam jany tut byli sapraŭdy panami pałažeńnia.

Slovam, bajki i bajki: i heny Berlin z Prusami, i he-

naja aŭtanomija dla Bielarusaŭ z łaski Polšcy, kali henaj Polšcy niama i nia viedama, kali i dzie jana budzie, i henyja sny ab „mocarstvovaj“ Polšcy, na čužych ziemiach, i henyja poŭnyja ślachockaha kazyreńnia pavodziny Palakoŭ u nas ciapier, — usio heta jość hojdańniem u vabłokach, usio heta z sapraŭdnaściu nia maje ničoha supolnaha.

I ū Bielarusaŭ u niekotaraj miery časam možna spatkać niešta padobnaje, jak jaŭny pierarost palityki nad kulturaj, pieraacenku našych zdabyčaŭ kulturnych, niedaceńvańnie abo pieraceńvańnie bielarskaj raboty ū Savieckaj Bielarusi, nieznachodžańnie i nierazumieńnie svajho bielarskaha miesca tut, u Litvie.

Znača i nam Bielarusam treba bolš trymacca sapraŭdnaści. Kali jdzie ab naša žyćcio ū Litvie, dyk pavinny my tut žviarnuć asablivuju ūvahu na hetkija spravy: ūsviedamlać spolščanych i abrusieŭšych Bielarusaŭ, pracavać nie pakładajuć ruk kala spravy bielarskaj školy, jak tut u Vilni, tak i na siale, pašyrać bielarskuju hazetu, chadzić na bielarskija nabaženstvy, jakija ū Vilni adbyvajuca dla Bielarusaŭ katalikoŭ i dla pravasłaŭnych, nie saromicca nijakaj česnaj pracy.

Adnym slovam, z usich sił majem staracca, kab ad sapraŭdnaści nie adryvacca, nie płaacca ū pavietry, na žyćcio hladzić čviaroza, račova, biezstaronna i rabić prad usim kulturnuju, praśvietnuju rabotu, jakaja jość hałoŭnaj padstavaj narodu.

M. K.

### Saviecka - finski spor zavastraiecca

Spor finska-saviecki ciahniec da ŭžejšy ūžo čas. U nia-dzielu 26 listapada dajšo na hranicy saviecka-finskaj da pierastrełki. Jość zabityja i ranie-

nyja. U vyniku hetaha Saviety zatrebavali, kab Finlandcy adsunuli svajo vojska 25 klm. ad hranicy.

### Kanferencyja bałtyckich i skandynaŭskich dziaŭžaŭ

U Ryzie maje niezadoŭha adbycca čarhovaja kanferencyja bałtyckich dziaŭžaŭ: Litvy, Latvii i Estonii, a ū stalicy Nor-

vehii — Oslo — kanferencyja skandynaŭskich dziaŭžaŭ: Finlandy, Švecyi, Norvehii i Danii.

### Mahnetyčnyja miny — strašnaja niemieckaja zbroja

Da bierahoŭ Anhlii dapiyva-juć apošnim časam mahnetyčnyja miny, rassiejanyja ū mory niemieckimi aeroplanami. Miny hetyja tym niebiašpiečnyja, što plyvajuć cely čas pad vadoj i na vierch vyplyvajuć tolki tady, kali da ich zbližajecca karabiel.

Anhličanie čvierdziać, što ūžyvańnie hetych minaŭ zabaroniena mižnarodnymi dahavorami, sami adnak starajuca pry pomačy elektrochemii znajści niejki novy sposab abarony i abjavili poŭnuju blokadu Niemiečyny.

### Apošnija paviedamleńni ab vajnie na mory

Pavodle apošnich paviedamleńniaŭ Niemcy zatapili: anhlički vajenny karabiel „Balfast“ i handlovyja karabli „Torchbear“, „Thomas Hankins“ i „Pensilva“, halandski „Hiedrecht“, irlandzki „Delphine“ i adzin francuski handlovy karabiel. Francuzy z a-

tapili adnu padvodnuju niemieckuju łodku, a kala Anhlii najechaŭ na minu niemiecki karabiel „Mastift“ i patanuŭ.

Na Bałtyckim mory najechaŭ na minu i zatanuŭ litoŭski karabiel „Kaŭnas“.

### Tvarec Biarezy-Kartuskaj — aryštavany

Hazety pišuć, što ū Lvovie savieckija ūlady aryštavali b. premjera polskaha ūradu Kazłoŭskaha, katory stvaryŭ vie-

damy kancetracyjny lahier u Biarezie-Kartuskaj, słušna nazyvanej katoŭniaj.

### Katy z Biarezy-Kartuskaj — pastralanyja

Chodziać čutki, što častku palicyjantaŭ, u liku 30 asob, katoryja pilnavali i biez miłaserna katavali internavanych u

kancetracyjnym lahieri Biarez-Kartuskaja, savieckija ūlady zlavili kala Baranavič i rasstralali.

### Internavanyja ū Litvie — pajeduć u Saviety i ū Niemiečynu

U Kaŭnasie iduć ciapier pierahavory ab pieradačy Savietam internavanych u Litvie b. polskich vajskovych, kali jany radzilisia na abšary Zachodniaj Bielarusi ci Zach. Ukrainy — daŭčanych sioleta da SSSR

Padobnyja pierahavory z Niemiečynaj ab pieradačy joj b. polskich vajakaŭ narodžanych na abšarach zaniatych vojskam niemieckim — majuć chutka pačacca.



## Na vajennaj i palityčnaj arenie

Vajna i apošnja padziei tak raspalitykavali ludziej, što dzie tolki pojdzieš, z kim zahavoryš, dyk zaraz spatkaješsia z pytańniami ab vajnie i palitycy. I tak palitykując usie. Palitykując mužčyny, palitykując žančyny. Palitykując intelihienty, robotniki, sialanie. Palitykując studenty, vučni, moładź, a navat małyja dzieci z pačatkavych školaŭ. Pry tym paŭstaŭ juć takija fantastyčnyja viestki, plany, što ich chiba nie patrapiu-by vydumać najslaŭniejšy dasiul fantast, pišmieŭnik Julian Verne. A što faktyčna čuvać u mižnarodnaj palitycy, što dziejecca na froncie i da čaho idzie, — nihto dobra skazać nia moža, bo praŭdziŭyja viestki nadta skupyja; kožny, čto ich padaje ciapier, padaje tak, jak jamu vyhadniej. Nia hledziačy na takija abstaviny, usio-ž paprobujem zrabić, choć karotki, infarmacyjny ahlad, pradstaŭlajučy ŭ im biezstaronna padziei siaŭniašnich dzion.

Na froncie, jak usie zhodna čvierdziać, supakoj. Pracując pieravažna tolki raźvedki. Na samalotach, jakija vylotvajuć na niepryjacielskija terytoryi, dziejuć nie kulamioty, nie škidačy bombaŭ, a fatahraficnyja aparaty. Hetak fatahrafujuć adny druhich, padsluchoŭvajuć, vykradajuć plany, pastralajuć časami krychu, sabjuć paru samalotaŭ adny druhim, pryhaŭtaŭlajučysia da vialikaha, raščaha boju, ale kali jon budzie — ciažka zhadać. Bo, voš, čemberlen i Dalad'je dumajuć byccam raščiahnuć vajnu na try-čatyry hady, kab zrujnavać takim čynam Niamieččynu ŭ sensie ekanamičnym, a tady tolki ŭžo zabirać i dzialić jaje biaz boju. A Hitler kaža, što jon prykažaŭ svaim ekanamistam i vajakam pryhatovicca da vajny na piać hod... A znača ciapier nie vajna idzie, a tolki ihra, małyja pierastrelki i vypraboŭvańnie siłaŭ ekanamičnych. U suviasi z hetym uvieś ciažar zmahańnia pieraniošsia na mora, na hety vialiki šlach kamunikacyi i da-

stavy. Tut Anhlija blokuje Niamieččynu i nie dapuskaje tudy nia tolki aružža, ale i praduktaŭ, kanfiskujučy ahułam usio, što praznačana dla Niamieččyny, a Niemcy naŭkruh Anhlii zakładaŭ padvodnyja miny, škidajuć z samalotaŭ celymi skryniami plyvajučyja marskija miny, dy zataplajuć karabli, jakija plyvuć u Anhliju. I tonuć nia tolki anhielskija karabli i francuskija, ale navat karabli tych dziaŭžaŭ, katoryja nie vajujuć.

Niemcy, baroniačysia ad blokady, šukajuć sabie tavaŭ na Balkanach i ŭ Savietach, zaklučajučy novyja, što raz zbližajučyja ich z SSSR dahavory. Anahdaj Niemcy padpisali dahavor z Juhaslavijaj na dastavu im 50 tysiać štuk šviniej, a z Rumynijaj na dastavu 30 tysiać valaŭ. Aprača taho z Rumynii Niemcy starajuca dastavać nafu, a z SSSR inšyja patrebnyja im matarjały i tavary. Ahułam SSSR maje być haloŭnym dastaŭščykam Niamieččyny, a Zluč. Štaty Paŭnočnaje Ameryki — dastaŭščykam Anhlii i Francyi.


U mižnarodnaj palitycy maje, biazumoŭna, vialikaje značeńnie saviacka-japonskaje parazumleńnie ŭ spraviu hranic u Azii i handlu. Možna spadziaŭacca, što budzie jano mieć upłyŭ i na kitajska-japonskuju vajnu, bo, jak ahulna viedama, Saviety pamahali Kitajcam. Saviacka-japonskaje parazumleńnie jość pry tym dalejšym uzmacnieńniem vosi Berlin-Rym, jakaja takim čynam pradoŭžyłasja z Tokio ŭ Maskvu.

SSSR, zaklučyŭšy sajuz z prybaltyckimi dziaŭžaŭami — Estonijaj, Latvijaj i Litvoj, ciapier pašyraje svaje upłyvy na Balkanach, dzie padobny sajuz maje zaklučyć z Paŭharyjaj. Nia moža-ž dasiul dajści da parazumleńnia z Savietami Finlandyja.

Blok anhielska-francuski muśić nia nadta čujecca mocna. Anhlija z adnaho boku choča stvoryć blok azijackich dziaŭžaŭ, u jaki ŭvajšli-b Turcyja, Iran, Irak i Afhanistan, i škiravać jaho

suproć niamieckaje palityki, a z druhoha boku Anhlija pačynaje iznoŭ macniej flirtavać z SSSR, kab adciahnuć jaho ad Niamieččyny. Jak tolki Saviety zaniali Zachodniuju Bielaruś i Zachodniuju Ukrainu i ŭstanaŭlili saviacka-niamieckuju hraniu, dabivajučy akančalna Polšč, dyk ministar zahrańičnych spraŭ Anhlii Halifaks, nia hledziačy na svaje zajavy ab abaronie Polščy, skazaŭ, što vyznačanyja Savietami hranicy byli pradbačanyja jašče ŭ 1918 h. Versalskim Traktatam, h. zv. linijaj Kierzona, a znača jon ničoha prociŭ Savietau nia maje. Ciapier-ža maje vyjechać u Maskvu anhielski ministar handlu Stanley, katory choča dać lepšuju čanu za saviackija tavary, čymsia daje Niamieččyna, a adnačasna viaści pierahavory ŭ inšych boľš važnych spravach.

Polskija hazety viestku ab pajezdcy min. Stanleya padajuć z vialikaj radaščiu, vieračy, što hetamu ministru ŭdasca pieraciahnuć SSSR na staranu Anhlii. Davialo-b heta byccam da pieramohi Anhlii nad Niamieččynaj i adbudovy Polščy ŭ davajennych hranicach, bo premier polskaha emihranckaha ŭradu hien. Sikorski zajaviŭ u Francyi, što polski ŭrad budzie zaŭsiody mieć na ŭvazie, što vystupaje ad imia 34 miljonaha narodu. A znača polskija namierany jość supiarečnyja z namierami Anhlii, a hetym samym jany absolutna nierealnyja. Bo kali ciapier Anhlija nia maje ničoha suproć zaniačcia Savietami bielaruskich i ukrainskich ziamiel, jakija byli pad Polščaj, dyk napeŭna nia budzie mieć ničoha i tady, kali-b pabila Niemcaŭ pry pomačy Savietau. Nia treba-ž chiba i havaryć, što SSSR nikoli dabravolna nie addaš daľučanych sioleta bielaruskich i ukrainskich ziamiel. Ahułam, stanovišča SSSR na mižnarodnaj arenie vielmi vyhadnaje. U dobrych tak-ža abstavinach na mižnarodnaj arenie znachodzicca i Litva, katoraj navat polski emihrancki ŭrad u Francyi zajaŭlaje ab svaich pryjaznych da jaje adnosinach. J. N.



Novy premjer litoŭskaha ŭradu **ANTANAS MERKYS**

## „Mysterium caritatis“

Aficyjz polskaha emihranckaha ŭradu ŭ Paryży „*Voix Varsovie*“ piša, što Palaki nie pačnuć vajny z Ličvinami dziela Vilni, bo ich zlučaje z saboj „mysterium caritatis“ — tajnica lubovi. Heta-ž „luboŭ“ jość pryčynaj i taho, što Palaki chutčej spadziajuca advajavać svaie ziemli zaniatyja ciapier Niemcami, čym ziemli adyjšoŭšyja da Litvy.



## Straty Vilenskaha Archivu

Vilenski Dziaŭžaŭny Archiŭ słyŭ dahetul z bahaćcia pierachoŭvanych u im dakumentaŭ. Saviackija ŭlady adstupajučy z Vilni sioleta ŭ kastryčniku zabrali z saboj miž inšymi i šmat matarjałaŭ z hetaha Archivu. B. dyrektor Archivu Vacłaŭ Studnicki čvierdzić, što vyvieziennyja matarjały zaniali aź 15 vahonaŭ. Vylviezienny miž inš.: Archiŭ daŭnych aktaŭ Polskaj Rečypaspalitaj, akty Vilenskaha mahistratu i magdeburgi, archiŭ d. vilenskaha hieneraľ-hubernatarsstva, akty upravy kazionnych dvaroŭ i lasoŭ b. vilenskaj i kovienskaj hub., akty b. vilenskaj šlachockaj deputacyi i inš.



## PRAMOVA Ks. ADAMA STANKIEVIČA

skazanaja na šviatkavańni 21-ch uhoďkaŭ Litoŭskaj Armii 23.XI.1939 u teatry na Pahulancy ŭ Vilni

*Vysoka Dastojny Vadas,*

*Pačesnyja Hramadzianiel*

Ašciarožna chodzim kala kraski, kab nie narušyć čym-niebudź krasy jaje. Dakładna naładžajem instrument, kab u tonach jahonnych nia byto dysharmonii. Abiarežna adnosimsia da dušy čatavieka, kali chočam, kab ničym nie papsuć jaje dobraha nastroju.

Tak i tut na hetym siaŭniašnim šviatočnym sabrańni. Toje, što dziejecca siaŭnia ŭ dušy litoŭskaha hramadzianstva i narodu nia moža być naležna vykazana, a

tolki adčuta. Tam pieramoha, tam radaś i čar. Zatym nia lohka tut pramaŭlać, bo-ž nia lohka dapiac tej paetyckaj i maralnej krasy, jakuju siaŭnia pieražyŭaje litoŭskaja duša. Ale sprabuja.

U pachmurnyja vosienskija dni ŭ 1905 h., 34 hady tamu, u Vilni adbyŭsia litoŭski sojm, jaki prad usim švietam zajaviŭ, što litoŭski narod choča być volnym i niezaležnym. U pachmurnyja vosienskija dni ŭ 1920 h., 19 hadoŭ tamu, paddzielnaja, tak zv. litoŭska-bielaruskaja dyvizija Želihoŭskaha zajmała Vilniu. Kroŭ litoŭskaha žaŭnieria rasiła rodnuju ziamielku. U imžyvyja vosienskija dni, sioleta 29.X, Litoŭskaja Armija ŭvajšla ŭ stalicu Litvy — Vilniu. Siaŭnia, tak-ža sumnaj vosienskaj paroju, Litoŭskaja Armija šviatkuje 21-šyja ŭhoďki svajho isnavańnia. Dziŭna pryhoža dzieić tut prava kantrastu: sum i radaś, niavola i vola, kryŭda i spraviadlivasć, paniavoľeńnie i pieramoha.

Symbalem adnak usiej krasy, usiej praŭdy, usiaho sensu šviatočnaha, radasnaha i paetyckaha nastroju litoŭskaj dušy siaŭnia jość litoŭskaja armija. Jana-symbol nacyjanalnych ideałaŭ litoŭskaha narodu, jana symbol jaho samastojnaści i niezaležnaści, jana vierny stražnik, hatovy ŭ kožnuju chvilinu svajej kryvioj baranić Litvu, jaje hranicy, jaje stavu i hordaś — stalicu Vilniu. Ahulna nacyjanalnym symbalem ideałaŭ litoŭskaha narodu jość Vytis-Pahonia. Armija — heta žyŭaja Vytis-Pahonia.

Tak niejak złažyłasja, što ŭ hetyja histaryčnyja dni, kali Vytis-Pahonia dasiahnuła Vilni i zaŭladała joju, jak svajeju spadčynaju, pračytaŭ ja pryhoży tvor litoŭskaha krasnaha pišmienstva „Tevišké“ — Vaidilutes. Tvor hety dziŭna sučasny, dziŭna składna datarnoŭvajecca da apošnich histaryčnych litoŭskich padziejaŭ, da staličy Vilni. Haloŭny hieroj Klemensas Daŭhiela pracuje ŭ Vilni, snujučy dumki ab



## Pašla paradu

Hej, sušviecie, nam žyćcia  
niama biaz Vilni...

Piotra Vaičiūnas

23 listapada ū Vilni adbyūsia vializarny parad litoŭskich vajskovych častak, jaki pryniaŭ načalny kamandzier vojska hienierał bryhady Stanisłaŭ Raštikis.

Ū Koŭnie davialosia mnie sluchać heta vialikaje šviata praz radio. Pry radiopryjomniku sabralisia niekalki biełaruskich žaŭnieraŭ-achvotnikaŭ, jakija brali ŭdział u pachodach 1919—1920 h.h. Uspaminali bylyja pachody, uspaminali, jak uvieś narod, i Ličviny, i Bielarusy, i Žydy, i inšyja zaŭstody sumavali ŭ pamiatnyja dni 9 kastryčnika i 23 listapada. Ludzi sumavali, ale razam z tym i ŭmocna vieryli, što nadyjdzie čas, kali našyja žaŭniery i stralcy ŭžnoŭ pojduć na Vilniu. Vieryli, što na staroj wieży Hiedymynavaj Hary ŭžnoŭ załunaje litoŭski ściah.

Ab hetym pieśni śpiavali:

„Hałavu uskiń, vierny koń,  
Marš vaŭčyny bi naham!,  
Ražvitaćieś slostry z nami,  
Ci-ž pabačymsia my z vami,  
Bo zranku u vahoń...  
Marš, marš praz žviaryniec  
Nasustrač Hary Hedymina  
Marš napieradi!”

Škada, što Bielarusy - achvotniki nie dačakali pachodu na Vilniu, škada. Mała, zusim mała astałosia ich u vojsku. Bolšašć užo 18—19 hadoŭ pracuje na ralli, na fabrykach, handluje... Čym dašć, tym bolš tych, što nas upieradzili z znamiem viery i śpiać snom spakoju: u hor. Lazdijai pachavany lejtenant Ryhor Majoraŭ, na Kovienkich mohilkach — staršynia Kardaš, padachvicer Sazonaŭ, lehiendarny Čyn-Šaj-Li-Saj, adžyny ū litoŭskim vojsku „biełaruski kitajec“... šviatlo viečnaje niachaj im švieci!

Žyvyja rychtujucca ū Vilniu, u Vostruju Bramu, u katedru, na Hedyminavu Haru, u Bielaruski Muzej, u Bielaruskiju Kniharniu i drukarniu. Šmat jość takich, što nikoli nia bačyli Vilni i jaje Bielarusaŭ. Kali možna budzie jechać u Vilniu

## — BIEŁARUSKAJA CHRONIKA —

Chto z biełaruskich litarataŭ astaŭsia ū Vilni? Z najpavažniejšych biełaruskich litarataŭ astalisia ū Vilni N. Arsieńnieva i A. Biarozka. N. Arsieńnieva, jakaja praz niekalki hod pražyvała ū centralnaj Polšcy, pierad samaj vajnoj pryjechała ū Vilniu da chvoraj maci. Maci nia vytrymała ciažkoj chvaroby i pamierła ū paŭlinie vierašnia. Nastupajučyja paźniej vajennyja padziei i polityčnyja pieramieny prymusiłi našuju pieradavuju paetku Zach. Bielarusi astacca ū Vilni. Daviedvajemsia, što muž Arsieńnievaj apynušsia ū bałšavickim palonie i znachodzicca niedzie ū Savieckaj Ukraïne ū lahiery dla internavanych žaŭnieraŭ. Sama Arsieńnieva z dvuma synami astalašsia biaz srodkaŭ da žyćcia i šukaje sabie adpaviednaj pracy. Paetka znae dobra čužyja jazyki: francuski, niemiecki i rasijski, a ciapier śpiešna vučycca litoŭskaj movy.

Biełaruskaje hramadźianstva ū Litvie pavinna žviarnuć uvahu na ciažkoje matarjalnaje stanovišča Arsieńnievaj i pamahčy joj znajści zarabotak.

Druhim vybitniejšym biełaruskim litarataram, jaki astaŭsia ū Vilni, — jość A. Biarozka. Biarozka studjuje na Vil. uniwersytecie. Kančaje medycynski fakultet, pry hetym fakultecie adnačasna pracuje, jak asystent. Paet pachodzić z Baranavickaha pavietu, jaki ciapier dałučany razam z usiej Zachodniaj Bie-

biez asobnaha dazvołu, moža i ekskursija žbiarecca z Bielarusaŭ — bylych vajskovych.

Kali prad hien. Raštikisam prachodziła piechata i harmaty, išli ŭlany i drahuny, jechali motočastki, pancyrniki i tanki, lacieli samaloty, my ŭspaminali slovy našaha pieśniara Bahdanoviča:

„Ū biełaj plenie pranosiać koni,  
Rvucca, imknucca i ciažka chrypiać...  
Staradaŭnaj Litoŭskaj Pahoni  
Ni ražbić, ni spynić, ni strymać”.

Aleš Smaleniec

Kaunas, 23.XI.1939.

larusiaj da Savieckaj Bielarusi. Iz starejšych biełaruskich litarataŭ astalisia ū Vilni Monvid, Ŭlad-Inicki i Kazłoŭščyk. Vincuk Advažny letam vyjechaŭ z Vilni ū Mandžuryju.

Maksim Tank, małady i wielmi zdolny biełaruski paet, jaki praz niekalki apošnich hod pastajanna žyŭ u Vilni, pierad nadychodom litoŭskaha vojska Vilniu pakinuŭ i vyjechaŭ u Paštaŭščynu (v. Pilkaŭščyna, Miazdielskaja vol.), jakaja apynušsia ū Savieckaj Bielarusi.

Michaš Mašara, Chv. Illaševič, S. Chmara, Leŭčyk, A. Ivers, S. Piajun, Dubrovič i inš. biel. paety taksama astalisia ū Sav. Bielarusi. Jany ŭvieś čas pražyvali na vioscy. Usie jany supracovničajuć ciapier u biełaruskim savieckim druku, jaki vychodzić u Zach. Bielarusi.

Dr. M. Ščors i Dr. V. Tumaš, lekary-Bielarusy, jakija prad vybucham vajny pracavali ū psichiatryčnym špitali ū Chorašcy za Bielaŭstokam, i ab lošie jakich doŭha nia było ničoha viedama, pavodle dajšošych da nas viestak znachodzicca na abšary b Polšcy zaniataj ciapier Niemcami i pracujuć u Płocku.

Hr. R. Šyrma ū Bielaŭstoku. Viedamy ū Vilni dyryhient Biel. choru hr. R. Šyrma, pavodle dajšošych da nas viestak, znachodzicca ū Bielaŭstoku i tam arhanizuje biełaruski chor. Hr. R. Šyrma vyjechaŭ z siamjoj z Vilni pierad prychođam litoŭskich vojsk. Mačyma, što chor Šyrmy ū Bielaŭstoku žjaŭlajeca składowaj častkaj biełaruskaha dziaŭžaŭnaha ansamblu narodnych pieśniaŭ i tancaŭ, ab zarhanizavaŭni jakoha ū Bielaŭstoku padajom na inšym miescy našaj hazety.

Dzie znachodzicca M. Zabejda-Sumicki? Na častyja dopyty kiravanyja ū našu redakcyju adnosna losu i miesca prabyvaŭnia viedamaha biełaruskaha śpievaka Michasia Zabejdy-Sumickaha možam tymčasam skazać tolki toje, što ŭciekačy z Varšavy bačyli i hava-

## Historyčny kalendar

Biełaruskich addziełaŭ litoŭskaha vojska

Zahad № 1 vydany ū Vilni 23.XI.1918.

### Śniežań 1918 h.

1 d. Zahadam Ministerstva Abarony Nr. 4, jaki vyjšaŭ u Vilni, načalnikom biełaruskaj čaści Ministerstva Abarony naznačany kapitan Remišeŭski, a dziełavodami: paručnik Žemla i praparšcyk Šepf. Zapasnymi achvicierami pry Ministerstvie zaličany padparučnik Dziamidaŭ i praparšcyk Prušakievič.

10 d. Zahadam Nr. 5 kamandzieram 1 piešaha Bielaruskaha palka naznačany palkoŭnik Łaŭrencieŭ, kamandzierami bataljonaŭ: plk. Lenivaŭ i pplk. Ŭspienski, zahadčykam haspadsarskaj čaści pplk. Juškievič, kamandzierami kampanijaŭ: kpt. Hajdukievič, paručniki Pietko, Žyvatkievič, Talkoŭski, adjutantam Rejnhard, dziełavodam uradn. Levandoŭski, usie z 1 śnieжня 1918 h. (Ū Litvie astalisia i žyvuć achvicery: Remišeŭski, Šepf, Prušakievič, Łaŭrencieŭ, Ŭspienski i Hajdukievič, u Latvii: Dziamidaŭ. Usie jany užo ū zapasie abo ū adstaŭcy).

19 d. Z 1-ha pieš. Bielaruskaha palka zahadam Nr. 6 u zapas pry Vilenskaj etapnój kamendantury pieraviedzienny achvicery Rytkievič, Dudzin, Ostap, Šarkunoŭ i Urban, usie z 19.XII. Zvolnienny z palka: Lenivaŭ i Rejnhard.

24 d. Ū 1 Bielaruski polk zahadam Nr. 7 naznačany achvicery Sietkoŭski, Kanapacki, Jakuboŭski, Remišeŭski, Bocon i Łukaševič. (Ū Litvie astaŭsia Sietkoŭski).

ryli z Zabejdam jašče 7 vierašnia. Ŭciakać z Varšavy M. Zabejda nia žbiraŭsia. Što stałasja z našym śpievakom pa hetym časie, tymčasam ustanavić nie ŭdałosia. Chto b viedaŭ u hetaj spravi štości bolš — chaj laskava paviedamić našu redakcyju. Ŭstanaŭleŭniem losu śpievaka zacikavilisia Vilenskija Bielarusy pry pasiarednictvie Mižnarodnaha Čyrvonaha Kryža.

volnaści i niezaležnaści litoŭskaha narodu. Nierazlučna pracuje z im na narodnaj nivie Mira Klimavičutė, vierny pryjacił i pavienik jaho dum i jaho serca. Nadychođe vajna. Zabiraje jano žyćcio Miry. Klemensas astajecca adzin z paraj małaletnich dzieťak. — Nia płać, dziciatka, — paciašaje Daŭhieła svaju maleŭku dačušku, — mama chutka pryjdzie. — Tady, kali Litoŭcy atrymajuć Vilniu? — Tak, dačuška, kali vyzvalim Vilniu, tady vierniecca našaja mama. — Vilnia, jak bačym, heta maci Litvy. Małaja sirata Litvinka — heta narod litoŭski. Paciešyć naležna hetuju siratu zdolaje tolki jaje maci — Vilnia. Rol u hetym najviarniejšych synoŭ Litvy, jaje armii, jasna.

I my, Bielarusy, u heta vialikaje šviata litoŭskich vajakaŭ i ŭsiaho litoŭskaha narodu ŭtlačajemsia nie mechanična, nie kurtuazyjna tolki, ale šcyra i sardečna. Robim heta na padstavach historyčnych i historja-

zafičnych. Historyja — heta nie ślapaja ci prypadkovaja dziejnašć, — jano maje svoj sens, svoj historyčny rozum. A jon, hety historyčny rozum, vuča nas hetkich rečaŭ.

Dola našych narodaŭ tučylasia razam badaj ad samaha pačatku. Hienii našych narodaŭ dapaŭnialisia: litoŭski hienij polityčna-dziaŭžaŭnicki i biełaruski kulturnatorčy na zary svajej historyi padali sabie ruki.

Vytis-Pahonia stałasja symbalem litoŭskaha narodu. Ale i biełaruski narod na pačatku svajho renesansu svaim narodnym symbalem pryznaŭ tak-ža Pahoni.

U siaŭniašnich historyčnych padziejach, u čas pavarotu Vilni da Litvy, supakoj, razvahi i zrazumieŭnia Litoŭcaŭ niamala vykazala Savieckaja Bielaŭs. I tut prajaviŭsia adhaťosak našaj supolnaj minuščyny, adhaťosak patreby našaha ŭzajemnaha sužyćcia i zrazumieŭnia.

Heta ŭsio razam uziataje nakiroŭvaje našy narody na toje, kab jany zorka sačyli za minuščynaj i na jej budavali svaju budučyniu, u jakoj darohi narodaŭ jašče niaraz buduć spatykacca i kryžavacca.

Strojna i praroča heta vyražaje naš vialiki paet M. Bahdanovič:

Jak tolki ū sercy tryvožnym pačuju  
Za krainu radzimuju žach,  
Uspomniu Vostruju Bramu šviatuju  
I vajakaŭ na hroznych kaniach...

Usio latuč i latuč tyja koni,  
Srebnaj zbrojaj daloka hrymiać,  
Staradaŭnaj Litoŭskaj Pahoni  
Ni ražbić, ni spynić, ni strymać...

Valio Lietuvos Kariuomenė, valio Lietuvos sostinė Vilnius, valio lietuvų ir gudų bendradarbiavimas dabartyje ir ateityje!...



